

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕ (ಮೈಸೂರ
ಆಂಡವನ್) ಮಂಗಳಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕ (ಮೈಸೂರ ಆಂಡವನ್) ಮಂಗಳಂ ||

ಆಚಾರ ಜ್ಞಾನ ವೈರಾಗ್ಯ ನಿಧಯೇ ನಿತ್ಯ ಬಂಧವೇ |
ಶ್ರೀನಿವಾಸಾಖ್ಯ ಗುರವೇ ನಮೋ ವಾಕಮಧೀಮಹೇ || 1 ||

ಶ್ರೀನಿವಾಸ ಗುರು ಪ್ರಾಪ್ತ ಶಾಸ್ತ್ರ ಸಾರ್ವಜ್ಞ ಶಾಲಿನೇ |
ಶ್ರೀನಿವಾಸ ಲಕ್ಷ್ಮಣಾಖ್ಯಾಯ ಗುರವೇ ಭೂರಿ ಮಂಗಳಂ || 2 ||

ಶ್ರೀಮತ್ಸಾರ ಬುಭುತ್ಸುನಾಂ ಬೋಧಾಯ ಪ್ರಿಯ ಕಾಮ್ಯಯಾ |
ತತ್ಸಾರಸಾರ ಸಂಧಾತ್ರೇ ಸಾರಜ್ಞಾಯಾಸ್ತು ಮಂಗಳಂ || 3 ||

ನಿವಾಸತರವೇ ನಿತ್ಯಂ ಭಕ್ತಾನಾಂ ನಿತ್ಯಬಂಧವೇ |
ನಿರ್ಣೀತಪರಮಾರ್ಥಾಯ ನಿತ್ಯಂ ಭವತು ಮಂಗಳಂ || 4 ||

ವಾದಿಸಿಂಹಗುರುಪ್ರೋಕ್ತ ಪಾದೂಸ್ತೋತ್ರ ಪ್ರವೇಶಿನಾಂ |
ಹಿತಾಯ ಭಾಷಾವ್ಯಾಖ್ಯಾನ ದಾಯಕಾಯಾಸ್ತು ಮಂಗಳಂ || 5 ||

ಸನಕಾದಿ ಸಮಾನಾಯ ಸಂಧಾತ್ರೇ ಸ್ತೋತ್ರವಾರಿಧೇಃ |
ಅಜಾತ ಶತ್ರವೇ ಸರ್ವ ಪ್ರಿಯಚಿತ್ತಾಯ ಮಂಗಳಂ || 6 ||

ರಾಜತ್ಪಾಲ ಲಸತ್ಪುಂಡ್ರ ಶೋಭಿನೇ ಶುದ್ಧಚೇತಸೇ |
ರಸೋಕ್ತಿಪೂರ್ಣಕೃತಯೇ ಕವಿಮುಖ್ಯಾಯ ಮಂಗಳಂ || 7 ||

ಮಾನಮೇಯರಸಜ್ಞಾಯ ಮತಾನಾಂ ಮಾರ್ಗ ದರ್ಶಿನೇ |
ಮಾತೃಕಲ್ಪಾಯ ಶಿಷ್ಯಾಣಾಂ ಮಾನದಾಯಾಸ್ತು ಮಂಗಳಂ || 8 ||

ನುತಾಯ ಸರ್ವೈಸ್ಸತತಂ ಸ್ಥಿತಾಯ ಆಚಾರ ವರ್ತುನಿ |
ಮತಾಯ ಸರ್ವ ಲೋಕಾನಾಂ ನುತರಾಮಾಯ ಮಂಗಳಂ || 9 ||

ಜಗದ್ರಕ್ಷಣ ದೀಕ್ಷಸ್ತಃ ರಾಮಾನುಜಮುನಿಸ್ವಯಂ |
ಯದ್ರೂಪೇಣ ಅವತೀರ್ಣೋಽತ್ರ ತಸ್ಮೈ ಭವತು ಮಂಗಳಂ || 10 ||

ಮುನಯೇ ಜಿತ ಚಿತ್ತಾಯ ಮುಕ್ತಿಮಾರ್ಗ ಪ್ರದರ್ಶಿನೇ |
ತ್ರಿದಂಡ ವಿಲಸದ್ಗೋಸ್ಥ ಚತುಸ್ಸೂತ್ರಾಯ ಮಂಗಳಂ || 11 ||

ನಯ ವ್ಯಾಕೃತಿ ಶಾಸ್ತ್ರಾಣಾಂ ವೇತ್ತೇ ಜ್ಞಾನ ಜಿತಾರಯೇ |
ಮೀಮಾಂಸಾ ಯುಗ್ಮ ಪಾಥೋಧಿ ಮಂದರಾಯಾಸ್ತು ಮಂಗಳಂ || 12 ||

ಯೇ ಮುಕ್ತಿಕಾಮಾ ಯಸ್ಯಾಂಘ್ರಿಂ ಪ್ರಾಪ್ಯಾಪುಃ ಸರ್ವಶೇಷಿಣಂ |
ಸದಾ ಸಂತೃಪ್ತ ಚಿತ್ತಾಯ ಸರ್ವಜ್ಞಾಯಾಸ್ತು ಮಂಗಳಂ || 13 ||

ನಾಧಿಕಂ ಬ್ರುವತೇ ನಾತಿ ನ್ಯೂನವಾಚೇ ನಯ ಅಕ್ಷಿಣೇ |
ಸರ್ವಲೋಕ ಪ್ರಿಯಾಯಾಸ್ತು ಸದಾ ಪೂರ್ಣಾಯ ಮಂಗಳಂ || 14 ||

ಮಕಾರಾರ್ಥ ಹಿತಾಯೈವ ಅವತೀರ್ಣಾಯ ಮಹಾತ್ಮನೇ |
ಶ್ರೀವಾಸ ಲಕ್ಷ್ಮಣಾಖ್ಯಾಯ ದಯಾವಾರಿಧಯೇ ನಮಃ || 15 ||

|| ಇತಿ ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕ ಮಂಗಳಂ ಸಮಾಪ್ತಂ ||